



செங்கல்பட்டு, விழுப்புரம் மாவட்டங்களில்

கனமழை பாதிப்பு - கள ஆய்வில் முதல்வர் மு.க.ஸ்டாலின்!

விழுப்புரம், டிச.3-

செங்கல்பட்டு மற்றும் விழுப்புரம் மாவட்டங்களில் பெய்த கனமழை காரணமாக ஏற்பட்ட பாதிப்புகளை ஆய்வு செய்து உரிய நிவாரண நடவடிக்கைகள் மேற்கொள்ள, முதல்வர் மு.க.ஸ்டாலின் அவர்கள் அம்மாவட்டங்களின் பல்வேறு இடங்களுக்குச் சென்று நேற்று கள ஆய்வு மேற்கொண்டார்.

கடலூர் மாவட்டத்தில் ஏற்பட்ட வெள்ளப் பாதிப்புகள் குறித்து, காணொலி மூலம் அமைச்சர் எம்.ஆர்.கே.பள்ளிர் செல்வம் அவர்களை தொடர்பு கொண்டு ஆய்வு மேற்கொண்டார்.

வங்கக் கடலில் உருவான 'ஃபெஞ்சல் புயல்' காரணமாக சென்னை மற்றும் அதனைச் சுற்றியுள்ள மாவட்டங்களில் கனமழை பெய்யக்கூடும் என்று இந்திய வானிலை ஆய்வு மையம் தெரிவித்ததைத் தொடர்ந்து, உடனடியாக, தமிழ்நாடு முதலமைச்சர் மு.க. ஸ்டாலின் அவர்கள் கடந்த இரண்டு நாட்களாக சென்னை, சேப்பாக்கம், எழிலகத்தில் அமைந்துள்ள மாநில அவசரகால செயல்பாட்டு மையத்திற்கு நேரில் சென்று, கனமழை எச்சரிக்கை காரணமாக மேற்கொள்ளப்பட்டுவரும் முன்னெச்சரிக்கை நடவடிக்கைகள் குறித்து காணொலிக் காட்சி வாயிலாக திருவள்ளூர், காஞ்சிபுரம், செங்கல்பட்டு, இராணிப்பேட்டை, கடலூர் மற்றும் விழுப்புரம் ஆகிய மாவட்டங்களின் ஆட்சித் தலைவர்களுடன் ஆய்வு மேற்கொண்டார். மேலும், சென்னையில் பல்வேறு பகுதிகளில் தமிழ்நாடு முதலமைச்சர் அவர்கள் நேரடியாக சென்று ஆய்வு மேற்கொண்டு, நிவாரணப் பணிகளை விரைந்து மேற்கொள்ள அலுவலர்களுக்கு உத்தரவிட்டார்.

அதன் தொடர்ச்சியாக நேற்றைய தினம் (2.12.2024) விழுப்புரம் மாவட்டத்திற்கு முதலமைச்சர் மு.க. ஸ்டாலின் அவர்கள் நேரில் சென்று ஃபெஞ்சல் புயல் காரணமாக தொடர் கனமழையால் ஏற்பட்ட பாதிப்பு குறித்து ஆய்வு மேற்கொண்டார்.

கனமழையால் பாதிக்கப்பட்ட விழுப்புரம் மாவட்டத்தில் மேற்கொள்ளப்பட்ட நிவாரணப் பணிகள்!

விழுப்புரம் மாவட்டம் முழுவதும் 65 நிவாரண முகாம்கள் அமைக்கப்பட்டு 3617 நபர்கள் தங்க வைக்கப்பட்டு, நாளொன்றுக்கு 11,000 உணவுப் பொட்டலங்கள்

காணொலி மூலம் கடலூர் பணிகளையும் ஆய்வு செய்தார்!



முதலமைச்சர் மு.க.ஸ்டாலின் அவர்கள் நேற்று (2.12.2024) விழுப்புரம் மாவட்டம், அரகண்டநல்லூரில், பேரிடர் மீட்புப் படை வீரர்கள் ரப்பர் படகுகள் மூலம் வெள்ளநீர் கழிந்துள்ள பகுதிகளில் உள்ள வீடுகளில் இருக்கும் மக்களுக்கு உணவு பொட்டலங்கள் மற்றும் அத்தியாவசியப் பொருட்களை வழங்கும் பணிகளை பார்வையிட்டு ஆய்வு செய்தார். உடன், வனத்துறை அமைச்சர் முனைவர் க.பொன்முடி, மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி. செந்தில் பாலாஜி, போக்குவரத்துத் துறை அமைச்சர் எஸ்.எஸ். சிவசங்கர், மாவட்டப் பொறுப்பாளர் பொன் கௌதம சிகாமணி, நாடாளுமன்ற உறுப்பினர் து. ரவிக்குமார், சட்டமன்ற உறுப்பினர்கள் செஞ்சி கே.எஸ்.மஸ்தான், லட்சுமணன், சிவா, பொதுப்பணித் துறை கூடுதல் தலைமைச் செயலாளர் பாக்டர்.க.மணிவாசன், மாவட்ட கண்காணிப்பு அலுவலரும், போக்குவரத்துத் துறை ஆணையருமான சுன்சோங்கம் ஐக் சிரு, மாவட்ட ஆட்சித் தலைவர் பாக்டர் சி. பழனி, மற்றும் அரசு உயர் அலுவலர்கள் உள்ளனர்.

வழங்கப்பட்டு வருகிறது. கனமழையால் பாதிக்கப்பட்ட மக்களை மீட்பதற்காக 15 பேரிடர் மீட்புக் குழுக்கள் பணியாற்றி வருகின்றன.

செங்கல்பட்டு மாவட்டம், இடைக் கழிநாடு பகுதியில் மின்கம்பங்கள் அமைத்திடும் பணிகள் ஆய்வு

விழுப்புரம் மாவட்டத்திற்குச் செல்லும் வழியில் தமிழ்நாடு முதலமைச்சர் செங்கல்பட்டு மாவட்டம், இடைக்கழிநாடு பகுதியில் ஃபெஞ்சல் புயல் காரணமாக பெய்த கனமழையால் மின்கம்பங்கள் வீழ்ந்ததையொட்டி, மின்கம்பங்கள் அமைத்திடும் பணிகளை பார்வையிட்டு ஆய்வு செய்து, பணிகளை விரைந்து முடித்திட அலுவலர்களுக்கு உத்தரவிட்டார்.

விழுப்புரம் மாவட்டத்தில் கனமழையால் பாதிக்கப்பட்ட பகுதிகளை பார்வையிட்டு ஆய்வு

தமிழ்நாடு முதலமைச்சர் அவர்கள், விழுப்புரம் மாவட்டம், மரக்காணம்மண்டல வாய் புதுக்குப்பம் பகுதியில் உள்ள பேரிடர் கால பல்நோக்கு பாதுகாப்பு மையத்தில் தங்க வைக்கப்பட்டுள்ள 100 நபர்களுக்கு வேட்டி, சேலைகள், அரிசி, உணவு பொருட்கள் உள்ளிட்ட அத்தியாவசியப் பொருட்களை வழங்கினார். மேலும், வீடுகள் சேதமடைந்து பாதிப்படைந்தவர்களுக்கு நிவாரண உதவிகளையும் வழங்கினார். அதைத்தொடர்ந்து அப்பாது காப்பு மையத்தில் அமைக்கப்பட்டுள்ள மருத்துவ முகாமில் மக்களுக்கு அளிக்கப்படும் சிகிச்சைகளை பார்வையிட்டார்.

தொடர்ந்து, மரக்காணம் விருந்தினர் மாளிகையில், விழுப்புரம் மாவட்டத்தில் புயலால் ஏற்பட்ட பாதிப்புகள் குறித்து காட்சிப்படுத்தப்பட்டிருந்த புகைப்படக் காட்சியினை தமிழ்நாடு முதலமைச்சர் அவர்கள் பார்வையிட்டு, மாவட்ட ஆட்சித் தலைவரிடம் விவரங்கள் கேட்டறிந்தார்.

அதனைத் தொடர்ந்து, விக்ரவாண்டி வருவாய் வட்டாட்சியர் அலுவலகத்தில், ஃபெஞ்சல் புயல் கனமழையால் பாதிக்கப்பட்ட 100 நபர்களுக்கு வேட்டி, சேலை, உணவுப் பொருட்களையும், வீடுகள் சேதமடைந்தவர்களுக்கு நிவாரண உதவிகளையும் தமிழ்நாடு முதலமைச்சர் அவர்கள் வழங்கினார்.

மேலும், விழுப்புரம் கிழக்கு, பாண்டி ரோட்டில் உள்ள திருமண மண்டபத்தில் கனமழையால் பாதிக்கப்பட்ட 500 நபர்களுக்கு உணவுப் பொருட்களையும், வீடுகள் சேதமடைந்தவர்களுக்கு நிவாரண உதவிகளையும் வழங்கினார்.

பின்னர், காணொலி மூலம் பகுதியில் புயல் கனமழையால் பாதிக்கப்பட்ட நெற்பயிர்களை தமிழ்நாடு முதலமைச்சர் அவர்கள் பார்வையிட்டு, சேத விவரங்கள் குறித்து விவசாயிகளிடம் கேட்டறிந்தார்.

அதனைத் தொடர்ந்து, கனமழையால் பாதிக்கப்பட்டுள்ள அரகண்டநல்லூருக்கு தமிழ்நாடு முதலமைச்சர் அவர்கள் நேரில் சென்று, தேசிய பேரிடர் மீட்புப் படை மற்றும் தமிழ்நாடு மாநில பேரிடர் மீட்புப் படை வீரர்கள் ரப்பர் படகுகள் மூலம் வெள்ளநீர்

கழிந்துள்ள பகுதிகளில் உள்ள வீடுகளில் இருக்கும் மக்களுக்கு உணவு பொட்டலங்கள் மற்றும் அத்தியாவசியப் பொருட்களை வழங்கும் பணிகளை பார்வையிட்டு ஆய்வு செய்தார். பின்னர், திண்டிவனத்தில் உள்ள திருமண மண்டபத்தில் கனமழையால் பாதிக்கப்பட்ட 2000 நபர்களுக்கு தமிழ்நாடு முதலமைச்சர் அவர்கள் வேட்டி, சேலை, உணவுப் பொருட்கள் உள்ளிட்ட அத்தியாவசியப் பொருட்களை வழங்கினார்.

புயலால் பாதிக்கப்பட்ட மாவட்டங்களில் நிலைமையைச் சீர்செய்ய நிவாரணப் பணிகளில் ஈடுபட்டு வரும் வருவாய்த் துறை மற்றும் உள்ளாட்சி அமைப்புகளின் பணியாளர்கள்; அத்தியாவசியச் சேவைகளை மீட்டெடுத்து வரும் மின்சாரத் துறை பணியாளர்கள், நெடுஞ்சாலைத்துறை, மருத்துவத் துறை, முக்கியமாகப் பேரிடர் மீட்புப் படைப் பிரிவினர், தீயணைப்புத் துறையினர், காவல் துறையினர் உள்ளிட்ட அனைவருக்கும் தன்னுடைய பாராட்டுகளையும், நன்றியையும் தமிழ்நாடு முதலமைச்சர் அவர்கள் தெரிவித்துக் கொண்டார்.

இந்த ஆய்வின் போது, வனத்துறை அமைச்சர் முனைவர் க. பொன்முடி, குறு, சிறு மற்றும் நடுத்தரத் தொழில்நிறுவனங்கள் துறை அமைச்சர் தா.மோ. அன்பரசன், மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி. செந்தில்பாலாஜி, போக்குவரத்துத் துறை அமைச்சர் எஸ்.எஸ். சிவசங்கர், நாடாளுமன்ற உறுப்பினர் து. ரவிக்குமார், சட்டமன்ற உறுப்பினர்கள் செஞ்சி கே.எஸ். மஸ்தான், லட்சுமணன், சிவா, பொதுப்பணித் துறை கூடுதல் தலைமைச் செயலாளர் டாக்டர்.க.மணிவாசன், வருவாய் மற்றும் பேரிடர் மேலாண்மைத் துறை முதன்மைச் செயலாளர் திருமதி பெ. அமுதா, விழுப்புரம் மாவட்ட கண்காணிப்பு அலுவலரும், போக்குவரத்துத் துறை ஆணையருமான சுன்சோங்கம் ஐக் சிரு விழுப்புரம் மாவட்ட ஆட்சித் தலைவர் டாக்டர் சி. பழனி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.

Star Signs
044 - 43 55 48 47

உதயம் - 9
பேதமற்ற குடியிருப்பு
சமத்துவத்தின் உயிர்த்துடிப்பு

நாள் 03.12.2024 செவ்வாய் மாலை 4.00 மணி
இடம் : டான்பாஸ்கோ பள்ளி வளாகம், பிராடவே

தலைமை

எம்.சண்முகசுந்தரம்

பகுதி இளைஞர் அணி துணை அமைப்பாளர்

முன்னிலை

திரு.பி.கே.சேகர்பாபு

மாண்புமிகு அமைச்சர் - இந்து சமய அறநிலையத்துறை மற்றும் சென்னை பெருநகர வளர்ச்சி ஆணையம் சென்னை கிழக்கு மாவட்ட கழக செயலாளர்

திரு.துயாநிதிமாறன் எம்.பி

கழக உயர்நிலை செய்திக்குழு உறுப்பினர்

குடிசை மாற்று குடியிருப்பில் உள்ள 2000 நபர்களுக்கு நலத்திட்ட உதவிகள் வழங்குபவர்

திரு.தா.மோ.அன்பரசன்

மாண்புமிகு குறு, சிறு மற்றும் நடுத்தரத் தொழில் நிறுவனங்கள் துறை அமைச்சர்

மேயர் பிரியாராஜன் இரா.நரேந்திரன்

எஸ்.முரளி எஸ்.இராஜசேகர் ஜி.எம்.தேவன் P.ஸ்ரீராமலு எம்.சி எம்.விஜயகுமார்
இசுட்.ஆசாத் எம்.சி வெ.பரிமளம் எம்.சி ராஜேஷ்ஜெயின் எம்.சி NPM.சேக்அப்துல்லா டி.லோகேஷ்
எம்.வினாயகம் பி.விஜயகுமார் பா.ஜெகதீஷ் ஆர்.கலைச்செல்வி எஸ்.சம்பத்துமார்
பா.பிரதீப்குமார் எம்.எஸ்.அசாருதின் வி.எஸ்.யஷ்வந்த்

நன்றியுரை கதிர்வன்(ர)ராஜா எம்.பரத்குமார்

56வது வட்ட கழக செயலாளர் 56 அ வட்ட கழக செயலாளர்

துறைமுகம் மேற்கு - கிழக்கு பகுதி தி.மு.க. இளைஞர் அணி - சென்னை கிழக்கு மாவட்டம்

